

दस्त नोंदणीची संगणकीय प्रणाली नोंदणी व मुद्रांक विभागाच्या स्तरावर राबविण्याबाबत निर्गमित शासन निर्णयामध्ये सुधारणा करण्याबाबत.

महाराष्ट्र शासन
महसूल व वन विभाग
शासन शुद्धिपत्रक क्रमांक: मुद्रांक-२०१७/३२६६/प्र.क्र.५०४/म-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख: १९ जून, २०१८

वाचा :-

- १) शासन निर्णय क्रमांक: नोंदणी (संगणक)-२०१५/१५१७/प्र.क्र.४५२/म-१, दि.०८ ऑक्टोबर, २०१५.
- २) नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांचे पत्र क्र.का.७/पीएलए/७२५/ २०१७, दि.०९ ऑक्टोबर, २०१७.
- ३) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचे पत्र क्र. एनएलआरएमपी-१/ ले.वा./२०१७/३९०९१, दि.२३ नोव्हेंबर, २०१७.

प्रस्तावना:-

नोंदणी महानिरीक्षक व मुद्रांक नियंत्रक, महाराष्ट्र राज्य यांनी संदर्भ क्र.२ वरील पत्रान्वये तसेच जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी संदर्भ क्र.२ वरील पत्रान्वये शासनास केलेल्या विनंतीनुसार संदर्भ क्र.१ अन्वये दिनांक ०८ ऑक्टोबर, २०१५ रोजी निर्गमित केलेल्या शासन निर्णयामध्ये सुधारणा करण्याची बाब शासनाच्या विचाराधीन होती.

शासन शुद्धिपत्रक:-

१. नोंदणी महानिरीक्षक व मुद्रांक नियंत्रक, महाराष्ट्र राज्य यांनी संदर्भ क्र.२ वरील पत्रान्वये तसेच जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी संदर्भ क्र.२ वरील पत्रान्वये शासनास केलेल्या विनंतीनुसार संदर्भ क्र.१ अन्वये दिनांक ०८ ऑक्टोबर, २०१५ रोजी निर्गमित केलेल्या शासन निर्णयामध्ये खालीलप्रमाणे सुधारणा करण्यात येत आहे.
२. “संदर्भ क्र.१ वरील शासन निर्णयाच्या सुरळीत अंमलबजावणीसाठी नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांना शासनाने सदर शासन निर्णयांतर्गत निर्धारित केलेली ‘स्वीय प्रपंजी लेख्यात’ जमा होणाऱ्या रकमेतून शासनाच्या पूर्व मान्यतेशिवाय दरमहा खर्च करण्याची मर्यादा रुपये ५ कोटी इतक्या रकमेच्या मर्यादेपर्यंत वाढविण्यात येत आहे.”
३. याशिवाय, नोंदणी व मुद्रांक विभागाचे संगणकीकरण अखंडीत स्वरूपात सुरु ठेवण्यासाठी तसेच नोंदणी व मुद्रांक विभागाच्या कार्यालयीन कामकाजामध्ये सुलभता आणून नागरिकांना तत्पर सुविधा व सेवा देण्यासाठी नोंदणी महानिरीक्षक व मुद्रांक नियंत्रक, महाराष्ट्र राज्य पुणे यांच्या अखत्यारितील स्वीय प्रपंजी लेख्यामध्ये जमा होणाऱ्या रकमेचा विनियोग संदर्भ क्र.१ वरील शासन निर्णयामध्ये नमुद बाबींसोबतच खालील नमुद बाबींसाठी देखिल करण्यास शासन मान्यता देण्यात येत आहे.

- (१) आवश्यकतेनुसार नोंदणी व मुद्रांक विभागाच्या क्षेत्रीय तसेच मुख्यालय कार्यालयांसाठी जागा खरेदी करणे, उक्त जागेवर बांधकाम करणे किंवा बांधीव इमारती विकत घेणे. उक्त कार्यालयाच्या इमारतींची दुरुस्ती करणे, सुशोभिकरण करणे, फर्निचर व इतर सुविधा खरेदी करणे किंवा स्थापित करणे इ. बाबींवर अनावर्ती तर कार्यालयीन स्वच्छता, प्रसन्न व कार्याभिमुख वातावरण आणि नागरिकांसाठी पिण्याचे पाणी व स्वच्छता गृहांची देखभाल यांवर आवर्ती स्वरूपात खर्च करणे.

- (२) दुय्यम निबंधक कार्यालयांव्यतिरिक्त नोंदणी व मुद्रांक विभागाच्या इतर क्षेत्रिय तसेच मुख्यालय कार्यालयांसाठी देखील संगणक सामुग्री खरेदी करणे व त्यावरील देखभालीसाठी खर्च करणे आणि consumables (Toner, कागद इ.) खरेदी करणे.
 - (३) नोंदणी व मुद्रांक विभागाच्या क्षेत्रिय तसेच मुख्यालय कार्यालयासाठी लागणारा विद्युत पुरवठा, दूरध्वनी व इंटरनेट सुविधा यांवर होणारा खर्च करणे.
 - (४) नोंदणी व मुद्रांक विभागाशी संबंधित कायदेशीर तरतुदी, कामकाज व उपक्रम या संबंधी लोकजागृती व माहिती प्रसार करण्यासाठी जाहिराती व प्रसिध्दी इत्यादींवर खर्च करणे.
 - (५) नोंदणी व मुद्रांक विभागाशी संबंधित अधिकारी/कर्मचाऱ्यांचे प्रशिक्षण व क्षमता वृद्धी यासाठी होणारा खर्च करणे.
 - (६) नोंदणी व मुद्रांक विभागाच्या कोणत्याही कामकाज किंवा सेवे संदर्भात वैधानिक किंवा प्रशासकीय बाबतीत सल्ला देणे किंवा एखादया क्षेत्रातील माहिती उपलब्ध करून देणे यासाठी बाह्य संस्थेची मदत घेण्यासाठी होणारा खर्च करणे.
४. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांनी संदर्भ क्र.२ वरील पत्रान्वये शासनास केलेल्या विनंतीनुसार, 'डिजिटल इंडिया भूमी अभिलेख आधुनिकीकरण कार्यक्रम (DILRMP)' आणि 'Ease of Doing Business' हा केंद्र शासन व वर्ल्ड बँकेचा महत्वाकांक्षी प्रकल्प राज्यामध्ये यशस्वीपणे राबविण्यासाठी येणारा खर्च सदर स्वीय प्रपंजी लेख्यामध्ये जमा होणाऱ्या रकमेतुन करावयाचा असल्यास, याबाबतचा प्रस्ताव नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांच्या मार्फत प्रकल्प अंमलबजावणी समिती किंवा उच्चाधिकार समितीच्या मान्यतेसाठी वेगळ्याने सादर करण्यात यावा.
५. स्वीय प्रपंजी लेख्यामध्ये जमा होणाऱ्या रकमेचा विनियोग संदर्भ क्र.१ मधील शासन निर्णयामध्ये नमुद बाबींसोबतच वर नमुद बाबींसाठी देखिल करताना शासनाने वेळोवेळी विहित केलेल्या वित्तीय नियमांचा व कार्यपद्धतीचा अवलंब करण्यात यावा.
६. सदर शासन शुद्धिपत्रक वित्त विभाग अनौ.सं.क्र.३३५/व्यय-१०, दि.२१/१२/१७ अन्वये निर्गमित करण्यात येत आहे.

सदर शासन शुद्धिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६१९१५४३३९६४१९ असा आहे. हे शुद्धिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रितमकुमार जावळे)
कार्यासन अधिकारी, महाराष्ट्र शासन

प्रत,

१. मा.राज्यपाल, महाराष्ट्र राज्य यांचे सचिव, राजभवन, मुंबई

२. मा.मुख्यमंत्री महोदयांचे अपर मुख्य सचिव, मंत्रालय, मुंबई
३. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई
४. मा.सभापती, विधानपरिषद यांचे खाजगी सचिव, विधानभवन, मुंबई
५. मा.अध्यक्ष, विधानसभा यांचे खाजगी सचिव, विधानभवन, मुंबई
६. मा.विरोधी पक्षनेता, विधानसभा/विधानपरिषद यांचे खाजगी सचिव, विधानभवन, मुंबई
७. मा.मुख्य सचिव, महाराष्ट्र शासन, मंत्रालय, मुंबई
८. सर्व अपर मुख्य सचिव/प्रधान सचिव/सचिव, मंत्रालय, मुंबई
९. सर्व विभागीय आयुक्त
१०. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
११. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे
१२. अपर मुद्रांक नियंत्रक, प्रधान मुद्रांक कार्यालय, मुंबई
१३. महालेखापाल-१ व २ (मुंबई/नागपूर), महाराष्ट्र राज्य
१४. सर्व जिल्हाधिकारी
१५. सर्व जिल्हा कोषागार अधिकारी
१६. निवडनस्ती, कार्यासन म-१, महसूल व वन विभाग, मंत्रालय, मुंबई